



тысячы заявак ад іншых ахвотных стаць яго падапечным. Хінд лічыць, што таўстун павінен сачыць за сваёй дыетай. Каб дапамагчы яму справіцца са спакусай, ён надрукаваў плакаты з яго фотаздымкам і раздаў іх ва ўстановах Мідлсбра. «Ратуйце Дзібсі! — абвяшчае надпіс. — Ён гіне ад атлусцення. Не давайце гэтаму чалавеку есці». Маклінтак не крыўдуе. «У мяне ёсць толькі адзін шанц, і я маю намер атрымаць ад яго максімум», — кажа ён.



проста паказала сярэдні палец і крыкнула «Заткніся!» аднаму з тых, хто абураўся. У ЗША пасажырам дазваляецца праносіць некаторых жывёл на борт у якасці эмацыянальнай падтрымкі, аднак такія правілы распаўсюджваюцца не на ўсіх звяроў. «Мы не дазваляем падарожнікам браць з сабой экзатычных жывёл, уключаючы грызуноў, рэптылій, трусаў, вожакаў, насякомых, сумчатых палятух, а таксама брудных і звяроў, якія дрэнна пахнуць», — удакладняецца на сайце Frontier Airlines.



маў, выбраўся з зараснікаў і здаўся паліцэйскаму, які яго праследаваў. Па звестках паліцыі, за мінулы месяц падазраваны здзейсніў некалькі набегаў на крамы і выкраў спіртныя напоі на суму, якая перавышае дзве тысячы долараў.

Іван КУПАРВАС.



ГОРАДУ ЗАБАРАНІЛІ КАРМІЦЬ ТАЎСТУНА

Ва ўстановах англійскага горада Мідлсбра, якія гандлююць ежай на-вынас, з'явіліся плакаты з партрэтам мясцовага жыхара, які пакутуе на атлусценне. Яны заклікаюць перастаць яго карміць, паведамляе выданне Daily Mirror.

З-за залішняй вагі 27-гадовы Дэрэн Маклінтак па мянушцы Дзібсі не можа вадзіць аўтамабіль і вымушаны плаціць за два месцы, калі лётае на самалёце. Акрамя таго, яму патрабуецца спецыяльнае адзенне, якое каштуе даражэй. «Урачы сказалі, што калі буду працягваць жыць як раней, то доўга не працягну», — кажа ён. Уладальнік мясцовай спартзалы Майк Хінд, які лічыцца адным з найлепшых персанальных трэнераў у Вялікабрытаніі, узяўся бясплатна прывесці яго ў форму. Ён абраў Маклінтака, разгледзеўшы каля



ПЕРАПАЛОХ З-ЗА ВАВЁРКІ Ў САМАЛЁЦЕ

Пасажырка авіякампаніі Frontier Airlines пранесла ў авіялайнер вавёрку ў якасці эмацыянальнай падтрымкі, у выніку чаго ўсіх пасажыраў прыйшлося эвакуіраваць, паведамляе Newshub.

Пры рэгістрацыі на рэйс у аэрапорце Арланда жанчына згадала, што возьме з сабой жывёлу, аднак не ўдакладніла якую. Як толькі яна зайшла ў самалёт са звяром, супрацоўнікі авіякампаніі папрасілі яе пакінуць борт, але яна адмовілася. Тады бортправаднікам прыйшлося выклікаць паліцэйскіх і эвакуіраваць усіх пасажыраў, каб разабрацца з парушальніцай. На тэрмінале жанчыну сустрэў раз'юшаны натоўп пасажыраў, якія злаваліся з-за адкладзенага рэйса. На іх незадаволенасці дзяўчына

КАМАРЫ

ДАПАМАГЛІ ПАЛІЦЫІ

У амерыканскім населеным пункце Кэмпбелспорт, штат Вісконсін, злодзей не вынес камарыных укусаў і вырашыў здацца паліцыі, паведамляе CBS 58.

Падазраваны скараў алкаголь з прадуктовай крамы і паспрабаваў уцячы на аўтамабілі. У пагоню за ім адправілі паліцэйскую машыну. Даехаўшы да кукурузнага поля, зламаны выскачыў з аўтамабіля і кінуўся ў гушчар. Але сысці далёка злодзею не ўдалося. Пакуль ён блукаў у кукурузе, яго сталі адольваць камары. Акрамя таго, яму было незразумела, куды ісці далей. У выніку мужчына не вытрымаў, выбраўся з зараснікаў і здаўся паліцэйскаму, які яго праследаваў. Па звестках паліцыі, за мінулы месяц падазраваны здзейсніў некалькі набегаў на крамы і выкраў спіртныя напоі на суму, якая перавышае дзве тысячы долараў.

Іван КУПАРВАС.

Даты

Падзеі

Людзі

20 КАСТРЫЧНІКА



1733 год — нарадзіўся (Піншчына) Адам Тадэвуш Станіслаў Нарушэвіч, беларускі гісторык, паэт, перакладчык, рэлігійны дзеяч. Вучыўся ў Пінскім калегіуме, Віленскай акадэміі, Ліёне. Выкладаў у езуіцкім калегіуме і Рыцарскай школе ў Варшаве. Набыў вядомасць як паэт, аўтар од, ідылій, баек, лірычных і сатырычных твораў. З 1764 года набліжаны караля Станіслава Аўгуста Панятоўскага, вялікі пісар ВКЛ і сакратар Пастаяннай Рады, з 1788 года — біскуп смаленскі (з месцазнаходжаннем у Пінску). Суправаджаў караля ў паездках па Беларусі і Украіне, якія апісаў у дзённых. Браў удзел у працы Чатырохгадовага сейма 1788—1792 гадоў. Выступаў за манархічны лад дзяржавы, моцную цэнтралізаваную ўладу. Сабраны ім 231 том гістарычных матэрыялаў, так званыя «папкі Нарушэвіча», маюць вялікую навуковую каштоўнасць. Памёр у 1796 годзе.

1885 год — нарадзіўся (г. Вільня) Аляксандр Лаўрэнавіч Бурбіс, удзельнік беларуска-нацыянальна-вызваленчага руху, тэатральны дзеяч. З 1921 года — намеснік наркама замежных спраў БССР, адзін з арганізатараў Таварыства Чырвонага Крыжа БССР. Ідэі, погляды і дзейнасць Бурбіса аказалі ўплыў на фарміраванне дзяржаўнай палітыкі БССР у 1920-я гады, садзейнічалі ўзбудуенню тэрыторыі рэспублікі. Аўтар «Кароткага нарысу па эканамічнай геаграфіі Беларусі», артыкула «Кароткі агляд беларускага нацыянальна-рэвалюцыйнага руху». Адзін з заснавальнікаў беларускага прафесійнага тэатра, акцёр і рэжысёр. Удзельнічаў у рабоце Першай беларускай трупы Ігната Буйніцкага, Беларускага музычна-драматычнага гуртка ў Вільні. Паставіў спектаклі «Парэвізіі» і «Пашыліся ў дурні» М. Крапіўніцкага, «Залёты» В. Дуніна-Марцінкевіча. Памёр у 1922 годзе.

1943 год — рашэннем стаўкі Вярхоўнага галоўна-камандавання (у выніку перайменавання Цэнтральнага фронту) утвораны Беларускі фронт. У склад Беларускага фронту ўваходзілі 3-я, 48-я, 50-я, 61-я, 63-я, 65-я, а таксама 16-я паветраная арміі, пазней 10-я, 11-я, 47-я і 70-я арміі і Дняпроўская ваенная флатылія. Войскі фронту дзейнічалі на Гомельска-Бабруйскім напрамку, правялі Гомельска-Рэчыцкую аперацыю (1943 год) і Мазырска-Калінкавіцкую аперацыю (1944 год), вызваліўшы ад гітлераўцаў абласныя цэнтры Гомель і Мазыр і многія іншыя населеныя пункты на паўднёвым усходзе Беларусі. 17 лютага 1944 года перайменаваны ў 1-ы Беларускі фронт. Камандаваў Беларускім фронтам генерал арміі К. К. Ракасоўскі.

1368 год — нарадзіўся Дзмітрый Іванавіч Данской, рускі князь. Дзмітрый Данской першым з маскоўскіх князёў узначаліў узброеную барацьбу народа супраць татараў: у 1378 годзе на рацэ Вожа было разгромлена татарскае войска Бегіча, а ў 1380-м Дзмітрый на чале аб'яднаных рускіх сіл разбіў у Кулікоўскай бітве войскі татарскага цемніка Мамаю, за што быў прызваны Данскім (бітва адбылася недалёка ад месца ўпадзення ракі Няпрадва ў Дон).

1832 год — рускі вучоны Павел Львовіч Шылінг у сваёй пецябургскай кватэры (Марсаво поле, 7) правёў першую публічную дэманстрацыю вынайдзенага ім электрамагнітнага тэлеграфа. Затым вынаходнік устанавіў тэлеграфную сувязь паміж Зімнім палацам і будынкам Міністэрства шляхоў зносін. Гэта была першая ў свеце лінія электрычнага тэлеграфа.

СЁННЯ

Сонца

	Усход	Захад	Даўжыня дня
Мінск —	7.47	18.01	10.14
Віцебск —	7.39	17.49	10.10
Магілёў —	7.37	17.52	10.15
Гомель —	7.30	17.51	10.21
Гродна —	8.01	18.17	10.16
Брэст —	7.59	18.20	10.21

Месяц

Першая квадра
16 кастрычніка.
Месяц у сузор'і Рыб.


Імяніны

Пр. Пелагеі, Мікалая,
Сяргея, Юльяна.
К. Ірэны, Віталія, Яна.



Фота Маргарыты ГАЙДАРЖЫ.

ЗАЎТРА



УСМІХНЕМСЯ

Калі ў лесе вы сустрэлі баб з пустымі вёдрамі... Значыць, грыбоў зусім няма.

Як толькі ў кашальку з'явіўся фотаздымак маёй жонкі, грошы з яго адразу зніклі.

— Чаму вы прымаеце на работу толькі жанатых?
— Таму што яны прывыклі да абраз і не спяшаюцца дадому ў канцы працоўнага дня.

Муж з жонкай на паляванні.
— Куды ты ў зайца цэліш?! Я яго гатаваць не ўмею. Страляй лепш у бульбу!

Мы проста павінны быць разам. Я і грошы.

